



# KUNSILL LOKALI – L-IMQABBA

29, TRIQ IL-PARROĊĊA, L-IMQABBA MQB 1512

TEL: 2168 0622 /2701 3040 • FAX: 2168 0606

E-MAIL: [mqabba.lc@gov.mt](mailto:mqabba.lc@gov.mt)

WEB SITE: [www.mqabba.gov.mt](http://www.mqabba.gov.mt) /[www.lc.gov.mt](http://www.lc.gov.mt)

Minuti tas-seduta numru sitta u tmenin (86) tal-Kunsill Lokali tal-Imqabba (KLM) li nżammet nhar it-22 ta' Novembru, 2011 fis-6.30pm fil-Bini Amministrattivi tal-Kunsill.

|           |  |  |
|-----------|--|--|
| Preżenti: | Noel Galea<br>Charles Farrugia<br>Nicholas Briffa<br>Grace Marie Mallia<br>Anthony Bonello | Sindku<br>Deputat Sindku<br>Kunsillier<br>Kunsillier<br>Segretarju Eżekuttiv |
| Skuzat:   | Paul Spiteri   | Kunsillier   |

1. Is-Sindku, Noel Galea ippresjeda l-laqgħa u qal it-talba.
2. Il-minuti tas-seduta preċedenti kienu mgħoddija lill-kunsillieri mis-segretarju eżekuttiv matul il-ġimgħa ta' qabel ma nżammet din il-laqgħa, u dawn kienu approvati u ffirmati bil-korrezzjonijiet li għamlu l-kunsillieri.

## Punti mill-Minuti:

3. Dwar ix-xogħol ta' ri/kostruzzjoni ta' toroq, is-sindku qal li sa l-aħħar ta' din il-ġimgħa għandu jingħalaq ix-xogħol fi Triq il-Fjuri, għax il-ġimgħa l-oħra tlietna ġimgħa minhabba l-maltemp u x-xita li għamlet.
4. Dwar ix-xogħol tal-IT u *Electrical Changeover*, li għaddej fl-uffiċċju, is-sindku nforma lill-kunsillieri illi mis-sistema tal-IT, il-haddiema tal-*Alberta* lestew u kull ma fadal hu ffit xogħol fis-sular t'isfel. Hu qal li kienu eliminati hafna biċċiet tas-*circuits* antiki li kellna qabel, u se tiġi eliminata d-*distribution box* l-antika li kienet fuq *fuse* wiehed. Is-sindku qal li hawn fuq issa hawn *distribution box* għall-pjan ta' fuq kollu.
5. Dwar is-siġar li hawwlu r-residenti fi Triq il-Familja Brancati u li kienu qed jagħmlu l-hsara fuq il-hajt tas-sejjeħ tal-għalqa, is-sindku qal li kellmuna n-nies u l-*MEPA* ssuġġeriet li tagħti aktar żmien biex dawn, jekk jixtiequ jaqilgħuhom huma stess u jhawwluhom bnadi oħra aktar komdi għas-siġar. Fin-nuqqas ta' dan, sid l-għalqa se jieħu l-inkarigu li jaqlagħhom huwa stess.
6. Dwar il-harġa għall-Imqabbin biex imorru jaraw il-presepji, is-sindku qal li qiegħed f'kuntatt ma' membru mill-Għaqda Ħbieb tal-Presepju, biex dawn jissuġġerixxu huma stess fejn nistgħu immorru matul dik il-lejla. Hu zied jgħid li dawn il-wirjiet hu mistenni li jibdedw sa mis-16 ta' Diċembru 'il quddiem.
7. Sadanittant is-segretarju eżekuttiv kiteb lil *Cordin Correctional Facilities* fejn infurmahom illi l-kunsillieri huma lesti li jagħmlu ż-żjara kif ippjanat (bħal kull sena) lil dawk rikoverati hemm ġew li hemm f'dan is-sit, li huma residenti tal-Imqabba u qed nistennew twegiba lura.
8. Dwar il-*party* tat-tfal is-segretarju eżekuttiv lesta l-formoli tal-applikazzjonijiet u dawn qed ikunu disponibbli fl-uffiċċju tal-*customer care* tal-kunsill fis-sular t'isfel għal kull min hu interessat.
9. Is-sindku fakkar lill-kunsillieri biex ilestu l-artikli tal-fuljett għall-harġa li jmiss halli din titgassam qabel il-Milied. F'din il-harġa hu mistenni li jitpoġġew avvizi biex il-pubbliku jkun jaf bl-attivitatijiet li qed jorganizza l-Kunsill Lokali tal-Imqabba fil-ġranet tal-Milied.

10. Dwar id-dekorazzjonijiet li jikkonsistu f'illuminazzjonijiet u dwal tal-Milied fil-Pjazza tal-Knisja, applikajna għall-*meter box* biex titwahhal fil-Pjazza tal-Knisja biex ninghataw il-provvista mill-Korporazzjoni Enemalta. Dwar dawn l-arrangamenti is-Socjetà Mużikali Madonna tal-Ġilju, diġà huma infurmati sabiex jarmaw l-antarjoli u l-festuni.
11. Intant is-segretarju eżekuttiv diġà lesta l-lista tal-inviti għar-*reception* li se jagħmel il-KLM għall-ghaqdiet (*NGOs*) ġewwa l-Isptar il-Qadim, l-ghada tal-Milied kif kien deċiż fis-seduta precedenti. Fil-jiem li ġejjin se johorġu l-inviti biex ikunu infurmati dawn il-persuni minn kmieni.
12. Dwar il-proposta biex fl-Isptar il-Qadim titpoġġa haġra taż-żonqor, is-sindku qal li se jagħmel kuntatt ma' min għamel din l-offerta ġeneruża biex finalment din titpoġġa f'post fejn tkun tista' tiġi preservata u wkoll apprezzata aktar.
13. Kienet imsemmija l-applikazzjoni li harġet l-*MRRRA* sabiex kull min hu nteressat japplika għall-fondi mill-Unjoni Ewropeja skont Miżura numru . Is-sindku qal li din tapplika għal dawk il-lokalitajiet rurali fejn il-bdiewa jkun jinhtieġilhom li jinghata konkors fil-passaġġi fir-raba. Għaldaqstant din l-ideja kienet abbandunata.
14. Dwar il-permess tat-toroq, issemma dak ta' Triq iż-Żurriq, Saljatura, Hal Kirkop, Triq il-Konvoj ta' Santa Marija (il-parti li fadal x'tinghata it-tarmak) kif ukoll Triq il-Murselli. Is-segretarju eżekuttiv qal li misterjożament l-applikazzjoni ta' *Asfaltar Ltd* kienet invalidata minn *Transport Malta*. Hawn is-sindku qal li dawn issottomettew pjanta li ma kienetx iffirmata. Is-segretarju eżekuttiv qal li se jivverifika jekk dahalx xi permess iehor ġdid. Ix-xogħol f'dawn it-toroq hu tmat li jibda jsir f'Jannar 2012. Il-KLM ġedded il-kuntratt ta' *Asfaltar Ltd* sal-aħħar ta' Ġunju, 2012 fejn hu tmat li x-xogħlijiet kollha jkunu mitmuma. Dan se jkun *ultimatum* mal-istess kuntrattur biex minkejja li għad fadal xogħol konsiderevoli, fost affarijiet oħra anke thaffir għad-drenaġġ, dan ilesti fiż-żmien stipulat.
15. Il-KLM laqa' l-proposta tas-sindku u ddeċieda wkoll illi l-isqaq it-twil fi Triq Santa Katerina jinghata kisja bil-*patterned concrete* minflok bit-tarmak kif kien ipplanat oriġinalment. Hu antiċipat illi dan ix-xogħol isir wara li jintemm dak ta' Triq il-Fjuri.

**Agenda:**

16. Kien diskuss il-kuntratt tal-ġbir tal-iskart. Dan ġie pospost għal seduta oħra sakemm jinghata mill-ġdid parir minn għand l-avukat tal-kunsill wara li d-Dipartiment għall-Gvern Lokali ma sab l-ebda oġġezzjoni għal dak li kien mogħti lilna mill-istess avukat tal-kunsill.
17. Is-sindku qal li l-librara prezenti, Ms Nathalie Azzopardi tat ir-reżenja tagħha (s'issa informalment) minhabba l-kwistjoni tal-bolla peress li hija *self employed* u din trid tithallas minnha stess. Hu qal li għaldaqstant ġejna affaċjati b'sitwazzjoni simili għal dak li konna fih propju qabel ma kienet magħżula hi stess. Hu ppropona illi Mersia Mackay, tiġi *full time* mal-KLM u tibda tmur ukoll tiftaħ il-librerija pubblika tal-Imqabba. Dejjem jekk inhu possibbli illi l-hlas li jipprovdi id-dipartiment tal-librerija pubbliċi jgħaddi fil-kontijiet bankarji tal-KLM. Dan għaliex bħal issa dawn johorġu l-hlas għal erba' siegħat u l-Kunsill Lokali tal-Imqabba jipprovdi għall-hlas tal-librara tas-sitt siegħat l-oħra li għoġbu jagħti bħala servizz addizzjonali minn jeddu.
18. Hawn il-kunsillieri qalu li biex isir hekk il-KLM se jkollu jibda' jhallas il-bolla tal-istess Mersia Mackay bir-rata tal-*full time*. Dwar ir-rata tal-hlasijiet, is-segretarju eżekuttiv qal illi id-Dipartiment tal-Librerija Pubbliċi jhallas bir-rata stabbilita minnu (għas-sena 2011) din kienet ta' €5.86 is-siegħa. Intant ir-rata tal-hlas tal-istess Mersia Mackay li bih tithallas fl-*overtime* hija differenti (ftit aktar). Hu qal li dan ifisser li s-Sibt fil-ghodu jkollhom bil-fors jidhlu iż-

zewg skrivani xoghol. Intant kien deċiż illi ninghataw parir qabel ma tittiehed id-deċiżjoni u nhallu l-*options* kollha miftuhin.

19. Il-Kunsill Lokali tal-Imqabba iddeċieda li l-laqgħa pubblika ssir nhar is-27 ta' Jannar, 2012 fis-6.30pm fil-Pjazza tal-Knisja taht tinda. Id-daqs tat-tinda għandu jkun ta' 10m x 10m magħluqa minn kullimkien. Għal dan l-avveniment se jinkrew is-siġġijiet u jsiru l-avviżi fil-*media* skont kif tistipula l-liġi. Se naraw jekk il-kiri tat-tinda jistax isir minn għand xi wiehed minn dawn il-fornituri (jekk mhux se jinqabeż it-*threshold* tal-kwotazzjonijiet u jkollna nohorġu avviż pubbliku) minn għand Casapinta, *Malta Fairs and Convention Centre* jew *Sign-it*.
20. Filwaqt li kienu kkunsidrati l-estimi finanzjarji 2012, il-KLM iddeċieda li qabel ma jkun approvat dan l-ewwel *draft*, tal-inqas nistennew il-figura tal-allokazzjoni governattiva għas-sena 2012, mill-gvern ċentrali. Għaldaqstant dawn se jtilgħu fuq l-aġenda hekk kif inkunu nafu l-figura għas-sena 2012.
21. Kienet approvata l-*Payment Approval Sheet* numru 426 bil-korrezzjonijiet li sarulha skont kif jidher fuq il-kopja oriġinali inizjalati u ffirmati.

**F'punti oħra:**

22. Nicholas Briffa semma l-inizjattiva li kien iddiskuta l-Kunsill Lokali tal-Imqabba biex jipparteċipa fl-iskema *ME2*. Dan sabiex persuna bi bżonnijiet speċjali tiġi tibda' tagħti daqqa t'id fl-uffiċċju. Għal dan il-ghan is-segretarju eżekuttiv għandu jerga' jagħmel kuntatt ma' Ms Marisa Damato, biex naraw jekk dan jistax isehh.
23. Grace Marie Mallia qalet li hija interessata illi tattendi għall-Plenarja li qed tkun organizzata mill-Assoċjazzjoni tal-Kunsilli Lokali aktar tard dan ix-xahar. Is-sindku qal li minkejja li l-gurnata li fiha kellna nagħtu d-dettalji tal-parteeipanti diġà għaddiet, se nagħmlu dak kollu li nistgħu sabiex hija tattendi wkoll.
24. Is-sindku ssuġġerixxa li tinkiteb ittra biex nifirħu lil Sasha Hamilton, tifel Imqabbi li pparteċipa fil-kompetizzjoni tat-tpingġija mnedija mill-*MEPA* f'Jum l-Ambjent biex jippromwovi l-biodiversità. Sasha Hamilton irnexxielu jirbah wiehed mil-premjijiet għall-ahjar *Mascot*.
25. Is-sindku qal li kien hemm zieda inkoraġġanti fis-separazzjoni tal-iskart matul dawn l-ahhar xhur. Hawn intqal illi għandna nkomplu nagħmlu l-almu tagħna sabiex inkomplu nħajru aktar persuni jisseparaw aktar l-iskart halli nilhqu l-miri tagħna peress li nvestejna f'aktar *bring-in-sites*.
26. Il-laqgħa ntemmet fit-8:45pm u se tinzamm dik li jmiss nhar it-Tlieta, 6 ta' Diċembru, 2011.

Magħmula minn

**Anthony Bonello**  
Segretarju Eżekuttiv

u approvati llum  
6/12/2011 minn:

**Noel Galea**  
Sindku